

# जिला पंचायत (ग्रामीण विकास), छिन्दवाड़ा (म0प्र0)

## सफलता की कहानी

--:: आसान हुई ग्रामीणों की डगर ::--  
एक सड़क से लाभान्वित हुए 7 गांव के लोग

छिन्दवाड़ा, दिनांक 23 मई 2008

राष्ट्रीय ग्रामीण रोजगार गारंटी स्कीम – मध्यप्रदेश के तहत चल रहे निर्माण कार्यों से ग्रामीण क्षेत्रों का विकास हो रहा है । साथ ही ग्रामीणों को रोजगार के अवसर भी उपलब्ध हो रहे हैं । जनपद पंचायत तामिया की ग्राम पंचायत लहगडुआ में बनी जी.एस.बी. सड़क इसी का एक उदाहरण है । इस सड़क के निर्माण से ग्रामीणों के गांव की डगर तो आसान हुई ही उन्हें रोजगार भी मुहैया हुआ । लहगडुआ से गीजलढाना तक बनी 1.20 किलोमीटर सड़क से तामिया विकासखंड के दो गांवों के अलावा परासिया विकासखंड के पांच अन्य गांव भी लाभान्वित हुए हैं । राष्ट्रीय ग्रामीण रोजगार गारंटी स्कीम – म0प्र0 के अंतर्गत ग्राम पंचायत लहगडुआ की सरपंच, श्रीमती कृष्णा अहाके ने जनपद पंचायत सी.ई.ओ. श्री के.के. शर्मा एवं उपयंत्री के मार्गदर्शन में इस सड़क का निर्माण कराया । पांच लाख रूपये की लागत से 1.20 किलोमीटर बनी जी.एस.बी. सड़क में पंचायत अंतर्गत आने वाले जॉबकार्डधारी परिवार के सदस्यों को रोजगार मिला । सरपंच श्रीमती अहाके के प्रयास से 60 प्रतिशत किसानों ने खेतीहर जमीन सड़क निर्माण के लिए देने पर अपनी सहमति दी थी । इसी के फलस्वरूप सड़क निर्माण का कार्य संभव हो सका । 1200 मीटर बनी जी.एस.बी. सड़क पर दो पुलियाओं का भी निर्माण कराया गया । श्रीमती अहाके ने बताया कि सड़क निर्माण कार्य से ग्रामीणों को रोजगार भी उपलब्ध हो सका । सड़क निर्माण के पश्चात गीजलढाना गांव तो लाभान्वित हुआ ही साथ ही परासिया विकासखंड के बुदलापठार, कोन्द्रा भैला, नोनापठार और सुतिया ग्राम जो 03 से 05 किलोमीटर की दूरी पर हैं, उनकी दूरी भी 1.20



किलोमीटर कम हुई है । सड़क के बन जाने से ग्रामीणों ने राहत की सांस ली है । ग्रामीणों ने बतलाया कि पहले सड़क न होने से उन्हें परेशानियों का सामना करना पड़ता था । इसी परेशानी से छुटकारा पाने के लिए ग्राम पंचायत में सड़क निर्माण का प्रस्ताव लिया गया था । ग्रामीणों की परेशानी को विभाग द्वारा गंभीरता से लिया जाकर सड़क निर्माण का कार्य कराया गया । नतीजा यह निकला कि अब एक सड़क के निर्माण से एक साथ सात गांवों के लोग लाभान्वित हो रहे हैं । जनपद पंचायत के मुख्य कार्यपालन अधिकारी श्री के.के. शर्मा ने बताया कि कलेक्टर एवं जिला कार्यक्रम समन्वयक श्री अरूण पाण्डेय व जिला पंचायत के मुख्य कार्यपालन अधिकारी एवं अतिरिक्त कार्यक्रम समन्वयक श्री बी.एम. शर्मा के मार्गदर्शन में विकासखंड तामिया में विकास कार्य कराए जा रहे हैं । निर्माण कार्यों से क्षेत्र के विकास के साथ-साथ ग्रामीणों को रोजगार भी मिल रहा है ।

—::—